




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 42-1610/1
16-04-2021 г./v.



Врз основа на член 22 и член 23 став 1 од Законот за спречување корупцијата и судирот на интереси (“Службен весник на Република Северна Македонија“ бр.12/19) Државната комисија за спречување на корупција постапувајќи по предмет оформен врз основа на пријава доставена до Државната комисија за спречување на корупцијата од непознат поносител, на 47-а седница, на продолжението на седницата одржано на ден 13 Април 2021 година ја донесе следната

ОДЛУКА

Пријавата за корупција бр. 12-3792/1 од 08.08.2019 година, доставена до Државната комисија за спречување на корупцијата од непознат поносител, СЕ ОТФРЛА.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема елементи - нема основ за нејзино надлежно постапување во предметот со број 12-3792 од 2019 година оформен врз основа на пријавата бр. 12-3792/1 од 08.08.2019 година.

Предметот со број 12-3792 од 2019 година да се затвори и да се архивира.

Одлуката на Државната комисија за спречување на корупцијата, со образложението - во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Предметот со број 12-3792 од 2019 година е оформен врз основа на пријава бр. 12-3792/1 од 08.08.2019 година, доставена од непознат поносител, без адресни и други податоци за евентуален контакт.

Со пријавата се бараат одредени проверки и испитувања за лицето ----- по однос на кое може да се претпостави дека живее во ----- и дека користи, неопределен по функција, простор во т.н. „----- зграда во -----“, за кој единствено може да се претпостави дека истата го користи под закуп, меѓутоа во контекст на истото не се посочени сомневања за коруптивно дејствување од ова лице, ниту од друго конкретно посочено службено лице.

Со останатиот дел од пријавата се бараат проверки и испитувања кои се однесуваат на имотот и имотната состојба на лицето -----, на нејзиниот сопруг и на нивното малолетно дете – имот во населба во ----- и/или во ----- без притоа да се наведени име и презиме на посочените сопруг и дете, ниту поблиски податоци за видот и лоцираноста на недвижниот имот.

Според содржината на пријавата посоченото лице, -----, во два наврати била вработена во Здравствен дом -----, без при тоа да се наведе барем приближен период на вработувањата, ниту пак податок дали е истото тековно вработено во овој ЗД и дали е на функција која подразбира обврска за поднесување на изјава за имотна состојба и интереси согласно со членот 82 став 1 и за пријавување промени во имотната состојба и интереси согласно со член 85 став 1 од ЗКСКИ.

Пријавата е сосема кратка со недоволно конкретни или упатувачки елементи врз основа на кои Државната комисија би можела да преземе процесни дејствија - достава на барања за информации и податоци до надлежни органи и институции.

Врз основа на извршени проверки на јавно достапни информации може да се утврди дека посоченото лице не е вршител на функција во општината и/или во Советот на општината -----, односно во јавни претпријатија основани од општината, а од податоците со кои располага Државната комисија може да се утврди и дека истото воопшто не евидира во регистарот на службени лица при Државната комисија ниту во податоците за имотот и имотната состојба на избраните и именуваните службени лица во Република Северна Македонија.

Пријавата не содржи наводи за евентуални коруптивни дејствија и злоупотреби на службена должност и/или несовесно работење во службата од страна на службени лица - избрани, именувани или кои вршат работи од јавен интерес, а за изнесените наводи не постои директна можност да бидат проверени, ниту постои можност за нивна проверка преку контакт и барање на дополнителни информации и податоци од подносителот на пријавата кој истата ја доставил анонимно и без било какви податоци за контакт.

Врз основа на се, погоре наведено, Државната комисија за спречување на корупцијата одлучи како во диспозитивот на оваа одлука.

Одлучено на ден 13 Април 2021 година под број 12- _____ / _____



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Заменик претседател,
м-р Шемши Салаи

По заклучок на седница на ДКСК
Изработил: Х.М., Советник
Одобрил: м-р В.Г., Член на ДКСК *ВГ*

Доставено до
-Архива